

केंद्र शासनाच्या "कलावंतांना निवृत्ती वेतन योजना व कल्याण निधी" या योजनेअंतर्गत केंद्र-राज्य कोटयानुसार राज्य शासनाच्या हिश्याची रक्कम अदा करण्यासंदर्भात नियमावली तयार करणेबाबत.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्र. केंवृमा ४४१४/प्र.क्र.४०/सां.का.४
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२
दिनांक : १ जुलै. २०१५

वाचा :- केंद्र शासनाच्या सांस्कृतिक मंत्रालयाचा क्र. एफ नं. १०/२१/२०१२-अकादमी,
दि. २५ नोव्हेंबर, २०१३ चा आदेश.

प्रस्तावना :-

केंद्र शासनाच्या "कलावंतांना निवृत्ती वेतन योजना व कल्याण निधी" या योजनेअंतर्गत देशातील कलावंतांना केंद्र शासनाकडून रु.४,०००/- प्रतिमाह याप्रमाणे केंद्र कोटयातून निवृत्ती वेतन अनुज्ञेय आहे. तसेच राज्य शासनाच्या शिफारशीनुसार केंद्र शासनाचा हिस्सा म्हणून रु.३,५००/- प्रतिमाह व राज्य शासनाचा हिस्सा म्हणून रु.५००/- प्रतिमाह असे एकूण रु.४,०००/- इतके निवृत्ती वेतन केंद्र-राज्य कोटयांतर्गत अनुज्ञेय आहे. केंद्र-राज्य कोटाअंतर्गत कलावंतांना केंद्र शासनाचे निवृत्ती वेतन मंजूर झाल्यानंतर सदर कलावंतांना राज्य शासनाचा हिस्सा अदा करण्यासाठी नियमावली तयार करण्याची बाब शासनाच्या विचाराधीन होती.

शासन निर्णय :-

केंद्र शासनाच्या "कलावंत निवृत्ती वेतन योजना व कल्याण निधी" या योजनेअंतर्गत केंद्र-राज्य कोटाअंतर्गत केंद्र शासनाचे निवृत्ती वेतन मंजूर झालेल्या व्यक्तींना राज्य शासनाचा हिस्सा देण्यासाठी खालीलप्रमाणे नियमावली या शासन निर्णयाद्वारे निश्चित करण्यात येत आहे.

अ) अर्ज सादर करावयाची पद्धत :-

१. केंद्र-राज्य कोटयानुसार कलावंतांनी संचालक, सांस्कृतिक कार्य संचालनालय, मुंबई यांच्याकडे केंद्र शासनाने निश्चित केलेल्या विहित नमुन्यात अर्ज सादर करावा.
२. सांस्कृतिक कार्य संचालनालयाने केंद्र शासनाच्या अटी व नियमानुसार प्रस्तावाची तपासणी करून पात्र कलावंतांचे प्रस्ताव राज्य शासनाकडे सादर करावेत.
३. राज्य शासनाकडून पडताळणी केल्यानंतर केंद्र शासनाकडे कलावंतांना केंद्र-राज्य कोटयाचा लाभ मिळण्यासाठी शिफारसपत्र पाठविण्यात येईल.
४. केंद्र शासनाने या योजनेअंतर्गत निवृत्ती वेतनाच्या हिश्याची रक्कम मंजूर केल्यानंतर राज्य शासनामार्फत निवृत्ती वेतनाच्या हिश्याची रक्कम मंजूर करण्यात यावी.

ब) कलावंतांच्या पात्रतेचे निकष :-

१. कलावंताचे उत्पन्न दरमहा रु.४,०००/- पेक्षा जास्त नसावे.
२. कलावंताचे वय ५८ पेक्षा कमी नसावे.

३. राज्य शासनामार्फत राबविण्यात येणाऱ्या वृद्ध कलावंत मानधन योजनेमधील लाभार्थी या योजनेसाठी पात्र असणार नाही.

केंद्र शासनाच्या सदर योजनेची अधिक माहिती पुढील वेबसाईटवर उपलब्ध आहे.
<http://www.indiaculture.inc.in / artists-pension-scheme-and-welfare-fund>

या प्रयोजनार्थ संचालक, सांस्कृतिक कार्य संचालनालय, मुंबई यांना नियंत्रण अधिकारी म्हणून घोषित करण्यात येत असून त्यांना अथवा त्यांनी प्राधिकृत केलेल्या दुय्यम अधिका-यास यासंबंधीच्या देयकावर स्वाक्षरी करण्यास प्राधिकृत करण्यात येत आहे.

सदरचा खर्च हा मागणी क्र. झेडडी-२, २२०५ कला व संस्कृती, पंचवार्षिक योजनाअंतर्गत योजना, (०३) (०१) साहित्य, कला इत्यादी क्षेत्रातील मान्यवर व्यक्तींना आर्थिक सहाय्य (२२०५ १९२८) ३१ सहाय्यक अनुदाने (वेतनेतर) या लेखाशिर्षाखाली मंजूर तरतुदीतून भागविण्यात यावा.

हा शासन निर्णय, नियोजन विभागाचा अनौपचारिक संदर्भ क्र. १९१/१४४४, दि.९ एप्रिल २०१५ व वित्त विभागाच्या अनौपचारिक संदर्भ क्र.१८३/व्यय १४, दि. १५.५.२०१५ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय शासनाच्या संकेतस्थळावर प्रसिध्द करण्यात आला असून त्याचा सांकेतांक क्रमांक २०१५०७०१११३६३३७७२३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(संजय पा. भोकरे)

उप सचिव, महाराष्ट्र शासन.

प्रति,

१. संचालक, सांस्कृतिक कार्य संचालनालय, मुंबई
२. अधिदान व लेखा अधिकारी, मुंबई
३. निवासी लेखा परिक्षा अधिकारी, मुंबई
४. महालेखापाल-१/२ मुंबई (लेखा व अनुज्ञेयता १ / ले.प.) महाराष्ट्र राज्य
५. अवर सचिव, अर्थसंकल्प शाखा, पर्यटन व सांस्कृतिक कार्य विभाग
६. निवड नस्ती, सां.का.४